

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/14, 53/16 и 83/18), а постапувајќи по известувањето за концентрација поднесено од РИДГ Холдинг С.Р.О. (RIDG HOLDING S.R.O.) со седиште на Будјејовица 1550/15а, Михле (Прага 4) 140 00 Прага, Република Чешка, доставено преку адвокат Андреа Лазаревска од Скопје, на седницата одржана на ден 02.10.2019 година, го донесе следното

РЕШЕНИЕ

1. Се утврдува дека концентрацијата со која РИДГ Холдинг С.Р.О. (RIDG HOLDING S.R.O.) со регистрирано седиште на Будјејовица 1550/15а, Михле (Прага 4) 140 00 Прага, Република Чешка ќе стекне единствена контрола врз ВИПАП Видем Кршко д.д., Словенија (VIPAP Videm Krško d.d., Slovenia) со седиште на Товарнишка 18, 8270 Кршко, Словенија, преку купопродажба на акции, иако потпаѓа под одредбите од Законот за заштита на конкуренцијата, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата (во понатамошниот текст: Законот) на ден 28.08.2019 година (по пошта), а дополнето на 29.08.2019 година, 04.09.2019 година и 06.09.2019 година, до Комисијата за заштита на конкуренцијата (во

понатамошниот текст: Комисија) беше доставено известување за концентрација од РИДГ Холдинг С.Р.О. (RIDG HOLDING S.R.O.) со седиште на Будјејовица 1550/15а, Михле (Прага 4) 140 00 Прага, Република Чешка, со која РИДГ Холдинг С.Р.О. има намера да се стекне со единствена контрола врз ВИПАП Видем Кршко д.д., Словенија (VIPAP Videm Krško d.d., Slovenia) со седиште на Товарнишка 18, 8270 Кршко, Словенија, преку купопродажба на 96,5% од акциите.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополнувањето и прилозите кон истото, го утврди следното:

РИДГ Холдинг С.Р.О. е платформа за инвестиции – холдинг компанија со единствена цел за спроведување на предложената трансакција – која собира голем број инвеститори во различни својства – некои како инвеститори што контролираат, некои како инвеститори што не контролираат.

Групациите на стекнувачот немаат подружници или активности во Република Северна Македонија и немаат остварено никаков приход.

ВИПАП Видем е производител на хартија за весници, обложена графичка хартија (списанија) и крафт хартија (за завиткување/пакување). Главната суровина што се користи е рециклирано влакно добиено од обновена хартија во процесот на отстранување на печатеното мастило (deinking), а неговите три машини за хартија произведуваат до 120.000 тони стандардни и унапредени весници и до 90.000 тони графичка и хартија за завиткување/пакување.

ВИПАП Видем нема подружници во Република Северна Македонија но има остварено приход од прекугранична продажба.

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 3) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот за заштита на конкуренцијата, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот за заштита на конкуренцијата.

Согласно член 53 став (2) од Законот за заштита на конкуренцијата тужбата не го одлага извршувањето на решението.

Правна поука: Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

КОМИСИЈА ЗА ЗАШТИТА НА КОНКУРЕНЦИЈАТА
ПРЕТСЕДАТЕЛ
Д-р Владимир Наумовски